

पद २७

(राग: झिंजोटी - ताल: धुमाळी)

सख्या माझ्या माणिकाला कोणि तरी दावा ॥ध्रु.॥ जो कां
सच्चिदानंद रूपींचा हो ठेवा । निशिदिनीं ध्यातो परी भेटेना
कदावा । मज संगे ऐसा त्याचा काय आहे दावा । दर्शनावाचुनि न
शमे हृदयीचा दावा ॥१॥ त्रिभुवनानंद नाम आहे तुझे देवा । मग
मी एकला का बा न तुष्ट व्हावा । पतितोद्धारक ब्रीदा राखी
वासुदेवा । येई येई येई आता सख्या गुरुरावा ॥२॥ निजरूप मनोहर
दासालागिं दावा । झडकरीं येउनि पुरवि माझ्या मनोभावा । आतां

कोठे गुंतलासी जगन्नाथ देवा । सदा माझ्या हृदयामाजी पदकंज
ठेवा ॥३॥